

ಶ್ರೀರಾಮೋದಂತಮ್

{ || ಶ್ರೀರಾಮೋದಂತಮ್ || }

|| ಅಥ ಬಾಲಕಾಂಡಃ ||

ಶ್ರೀಪತಿಂ ಪ್ರಣಿಪತ್ಯಾಹಂ ಶ್ರೀವತ್ಸಾಙ್ಕಿತವಕ್ಷಸಮ್ |

ಶ್ರೀರಾಮೋದಂತಮಾಖ್ಯಾಸ್ಯೇ ಶ್ರೀವಾಲ್ಮೀಕಿಪ್ರಕೀರ್ತಿತಮ್ || ೧ ||

ಪುರಾ ವಿಶ್ವವಸಃ ಪುತ್ರೋ ರಾವಣೋ ನಾಮ ರಾಕ್ಷಸಃ |

ಆಸೀದಸ್ಯಾನುಜೌ ಚಾಸ್ತಾಂ ಕುಮ್ಭಕರ್ಣವಿಭೀಷಣೌ || ೨ ||

ತೇ ತು ತೀವ್ರೇಣ ತಪಸಾ ಪ್ರತ್ಯಕ್ಷೀಕೃತ್ಯ ವೇಧಸಮ್ |

ವವಿರೇ ಚ ವರಾನಿಷ್ಠಾನಸ್ಮಾದಾಶ್ರಿತವತ್ಸಲಾತ್ || ೩ ||

ರಾವಣೋ ಮಾನುಷಾದನ್ಯೈರವಧ್ಯತ್ವಂ ತಥಾನುಜಃ |

ನಿರ್ದೇವತ್ವೇಚ್ಛಯಾ ನಿದ್ರಾಂ ಕುಮ್ಭಕರ್ಣೋಽವೃಣೀತ ಚ || ೪ ||

ವಿಭೀಷಣೋ ವಿಷ್ಣುಭಕ್ತಿಂ ವವ್ರೇ ಸತ್ತ್ವಗುಣಾನ್ವಿತಃ |

ತೇಭ್ಯ ಏತಾನ್ವರಾದ್ಧತ್ವಾ ತತ್ರೈವಾನ್ತರ್ದಧೇ ಪ್ರಭುಃ || ೫ ||

ರಾವಣಸ್ತು ತತೋ ಗತ್ವಾ ರಣೇ ಜಿತ್ವಾ ಧನಾಧಿಪಮ್ |

ಲಙ್ಕಾಪುರಿಂ ಪುಷ್ಪಕಂ ಚ ಹೃತ್ವಾ ತತ್ರಾವಸತ್ಸುಖಮ್ || ೬ ||

ಯಾತುಧಾನಾಸ್ತತಃ ಸರ್ವೇ ರಸಾತಲನಿವಾಸಿನಃ |

ದಶಾನನಂ ಸಮಾಶ್ರಿತ್ಯ ಲಙ್ಕಾಯಾಂ ಸುಖಮಾವಸನ್ || ೭ ||

ಮನ್ದೋದರೀಂ ಮಯಸುತಾಂ ಪರಿಣೀಯ ದಶಾನನಃ |

ತಸ್ಯಾಮುತ್ಪಾದಯಾಮಾಸ ಮೇಘನಾದಾಹ್ವಯಂ ಸುತಮ್ || ೮ ||

ರಸಾಂ ರಸಾತಲಂ ಚೈವ ವಿಜಿತ್ಯ ಸ ತು ರಾವಣಃ |

ಲೋಕಾನಾಕ್ರಮಯನ್ ಸರ್ವಾಂಜ್ಞಹಾರ ಚ ವಿಲಾಸಿನೀಃ || ೯ ||

ದೂಷಯನ್ವೈದಿಕಂ ಕರ್ಮ ದ್ವಿಜಾನರ್ದಯತಿ ಸ್ಮ ಸಃ |

ಆತ್ಮಜೇನಾನ್ವಿತೋ ಯುಧ್ಧೇ ವಾಸವಂ ಚಾಪ್ಯಪೀಡಯತ್ || ೧೦ ||

ತದೀಯತರುರತ್ನಾನಿ ಪುನರಾನಾಯ್ಕಿಂಶ್ಚ ರೈಃ |

ಸ್ಥಾಪಯಿತ್ವಾ ತು ಲಜ್ಜಾಯಾಮವಸಚ್ಚ ಚಿರಾಯ ಸಃ || ೧೧ ||

ತತಸ್ತಸ್ಮಿನ್ನವಸರೇ ವಿಧಾತಾರಂ ದಿವಾಕಸಃ |

ಉಪಗಮ್ಯೋಚರೇ ಸರ್ವಂ ರಾವಣಸ್ಯ ವಿಚೇಷ್ಟಿತಮ್ || ೧೨ ||

ತದಾಕರ್ಣ್ಯ ಸುರೈಃ ಸಾಕಂ ಪ್ರಾಪ್ಯ ದುಗ್ಧೋದಧೇಸ್ತಟಮ್ |

ತುಷ್ಟಾವ ಚ ಹೃಷೀಕೇಶಂ ವಿಧಾತಾ ವಿವಿಧೈಃ ಸ್ತವೈಃ || ೧೩ ||

ಆವಿಭೂಯಾಥ ದೈತ್ಯಾರಿಃ ಪಪ್ರಚ್ಛ ಚ ಪಿತಾಮಹಮ್ |

ಕಿಮರ್ಥಮಾಗತೋಽಸಿ ತ್ವಂ ಸಾಕಂ ದೇವಗಣೈರಿತಿ || ೧೪ ||

ತತೋ ದಶಾನನಾತ್ಪೀಡಾಮಜಸ್ತಸ್ಮೈ ನೃವೇದಯತ್ |

ತಚ್ಛ್ರುತ್ವೋವಾಚ ಧಾತಾರಂ ಹರ್ಷಯನ್ವಿಷ್ಟರಶ್ರವಾಃ || ೧೫ ||

ಅಲಂ ಭಯೇನಾತ್ಮಯೋನೇ ಗಚ್ಛ ದೇವಗಣೈಃ ಸಹ |

ಅಹಂ ದಾಶರಥಿಭೂತ್ವಾ ಹನಿಷ್ಯಾಮಿ ದಶಾನನಮ್ || ೧೬ ||

ಆತ್ಮಾಂಶೈಶ್ಚ ಸುರಾಃ ಸರ್ವೇ ಭೂಮೌ ವಾನರರೂಪಿಣಃ |
ಜಾಯೇರನ್ಮಮ ಸಾಹಾಯ್ಯಂ ಕರ್ತುಂ ರಾವಣನಿಗ್ರಹೇ || ೧೭ ||

ಏವಮುಕ್ತ್ವಾ ವಿಧಾತಾರಂ ತತ್ರೈವಾನ್ತರ್ದಧೇ ಪ್ರಭುಃ |
ಪದ್ಮಯೋನಿಸ್ತು ಗೀರ್ವಾಣೈಃ ಸಮಂ ಪ್ರಾಯಾತ್ಮಹೃಷ್ಟಧೀಃ || ೧೮ ||

ಅಜೀಜನತ್ತತಃ ಶಕ್ರೋ ವಾಲಿನಂ ನಾಮ ವಾನರಮ್ |
ಸುಗ್ರೀವಮಪಿ ಮಾರ್ತಾಣ್ಡೋ ಹನುಮಂತಂ ಚ ಮಾರುತಃ || ೧೯ ||

ಪುರೈವ ಜನಯಾಮಾಸ ಜಾಮ್ಬವಂತಂ ಚ ಪದ್ಮಜಃ |
ಏವಮನ್ಯೇ ಚ ವಿಬುಧಾಃ ಕಪೀನಜನಯನ್ಬಹೂನ್ || ೨೦ ||

ತತೋ ವಾನರಸಂಘಾನಾಂ ವಾಲೀ ಪರಿವೃಢೋಽಭವತ್ |
ಅಮೀಭಿರಖಿಲೈಃ ಸಾಕಂ ಕಿಷ್ಕಿನ್ಧಾಮಧ್ಯವಾಸ ಚ || ೨೧ ||

ಆಸೀದ್ಧಶರಥೋ ನಾಮ ಸೂರ್ಯವಂಶೀಽಥ ಪಾರ್ಥಿವಃ |
ಭಾರ್ಯಾಸ್ತಿಸ್ರೋಽಪಿ ಲಬ್ಧ್ವಾಸೌ ತಾಸು ಲೇಭೇ ನ ಸಂತತಿಮ್ || ೨೨ ||

ತತಃ ಸುಮನ್ತ್ರವಚನಾದೃಷ್ಯಶೃಂಗಂ ಸ ಭೂಪತಿಃ |
ಆನೀಯ ಪುತ್ರಕಾಮೇಷ್ಟಿಮಾರೇಭೇ ಸಪುರೋಹಿತಃ || ೨೩ ||

ಅಥಾಗ್ನೇರುತ್ಥಿತಃ ಕಶ್ಚಿದ್ಗೃಹೀತ್ವಾ ಪಾಯಸಂ ಚರುಮ್ |
ಏತತ್ಪ್ರಾಶಯ ಪತ್ನೀಸ್ತವ ಮಿತ್ಯುಕ್ತ್ವಾಽದಾನ್ಮೃಪಾಯ ಸಃ || ೨೪ ||

ತದ್ಗೃಹೀತ್ವಾ ತದೈವಾಸೌ ಪತ್ನೀಃ ಪ್ರಾಶಯದುತ್ಸುಕಃ |
ತಾಶ್ಚ ತತ್ಪ್ರಾಶನಾದೇವ ನೃಪಾದ್ಗರ್ಭಮಧಾರಯನ್ || ೨೫ ||

ಪೂರ್ಣೇ ಕಾಲೇಽಥ ಕೌಸಲ್ಯಾ ಸಜ್ಜನಾಂಜ್ಞೋಜಭಾಸ್ಕರಮ್ |
ಅಜೀಜನದ್ರಾಮಚಂದ್ರಂ ಕೈಕೇಯೀ ಭರತಂ ತಥಾ || ೨೬ ||

ತತೋ ಲಕ್ಷ್ಮಣಶತ್ರುಘ್ನಾ ಸುಮಿತ್ರಾಜೀಜನತ್ಸುತೌ |
ಅಕಾರಯತ್ಪಿತಾ ತೇಷಾಂ ಜಾತಕರ್ಮಾದಿಕಂ ದ್ವಿಜೈಃ || ೨೭ ||

ತತೋ ವವೃಧಿರೇಽನ್ಯೋನ್ಯಂ ಸ್ನಿಗ್ಧಾಶ್ಚತ್ವಾರ ಏವ ತೇ |
ಸಕಲಾಸು ಚ ವಿದ್ಯಾಸು ನೈಪುಣ್ಯಮಭಿಲೇಭಿರೇ || ೨೮ ||

ತತಃ ಕದಾಚಿದಾಗತ್ಯ ವಿಶ್ವಾಮಿತ್ರೋ ಮಹಾಮುನಿಃ |
ಯಯಾಚೇ ಯಜ್ಞರಕ್ಷಾರ್ಥಂ ರಾಮಂ ಶಕ್ತಿಧರೋಪಮಮ್ || ೨೯ ||

ವಸಿಷ್ಠವಚನಾದ್ರಾಮಂ ಲಕ್ಷ್ಮಣೇನ ಸಮನ್ವಿತಮ್ |
ಕೃಚ್ಛ್ರೇಣ ನೃಪತಿಸ್ತಸ್ಯ ಕೌಶಿಕಸ್ಯ ಕರೇ ದದೌ || ೩೦ ||

ತೌ ಗೃಹೀತ್ವಾ ತತೋ ಗಚ್ಛನ್ಬಲಾಮತಿಬಲಾಂ ತಥಾ |
ಅಸ್ತ್ರಾಣಿ ಚ ಸಮಗ್ರಾಣಿ ತಾಭ್ಯಾಮುಪದಿದೇಶ ಸಃ || ೩೧ ||

ಗಚ್ಛನ್ಸಹಾನುಜೋ ರಾಮಃ ಕೌಶಿಕೇನ ಪ್ರಚೋದಿತಃ |
ತಾಟಕಾಮವಧೀರ್ಧೀಮಾನ್ ಲೋಕಪೀಡನತತ್ಪರಾಮ್ || ೩೨ ||

ತತಃ ಸಿದ್ಧಾಶ್ರಮಂ ಪ್ರಾಪ್ಯ ಕೌಶಿಕಃ ಸಹರಾಘವಃ |
ಅದ್ವರಂ ಚ ಸಮಾರೇಭೇ ರಾಕ್ಷಸಾಶ್ಚ ಸಮಾಗಮನ್ || ೩೩ ||

ರಾಘವಸ್ತು ತತೋಽಸ್ತ್ರೇಣ ಕ್ಷಿಪ್ತ್ವಾ ಮಾರೀಚಮರ್ಣವೇ |
ಸುಬಾಹುಪ್ರಮುಖಾನ್ ಹತ್ವಾ ಯಜ್ಞಂ ಚಾಪಾಲಯನ್ಮನೇಃ || ೩೪ ||

ಕೌಶಿಕೇನ ತತೋ ರಾಮೋ ನೀಯಮಾನಃ ಸಹಾನುಜಃ ।

ಅಹಲ್ಯಾಶಾಪನಿರ್ಮೋಕ್ಷಂ ಕೃತ್ವಾ ಸಮ್ಪ್ರಾಪ ಮೈಥಿಲಮ್ ॥ ೩೫ ॥

ಜನಕೇನಾರ್ಚಿತೋ ರಾಮಃ ಕೌಶಿಕೇನ ಪ್ರಚೋದಿತಃ ।

ಸೀತಾನಿಮಿತ್ತಮಾನೀತಂ ಬಭೃಜ್ಞ ಧನುರೈಶ್ವರಮ್ ॥ ೩೬ ॥

ತತೋ ದಶರಥಂ ದೂತೈರಾನಾಯ್ಕ ಮಿಥಿಲಾಧಿಪಃ ।

ರಾಮಾದಿಭ್ಯಸ್ತತ್ಸತೇಭ್ಯಃ ಸೀತಾದ್ಯಾಃ ಕನ್ಯಕಾ ದದೌ ॥ ೩೭ ॥

ತತೋ ಗುರುನಿಯೋಗೇನ ಕೃತೋದ್ವಾಹಃ ಸಹಾನುಜಃ ।

ರಾಘವೋ ನಿಯಯೌ ತೇನ ಜನಕೇನೋರು ಮಾನಿತಃ ॥ ೩೮ ॥

ತದಾಕರ್ಣ್ಯ ಧನುರ್ಭಜ್ಞಮಾಯಾಂತಂ ರೋಷಭೀಷಣಮ್ ।

ವಿಜಿತ್ಯ ಭಾರ್ಗವಂ ರಾಮಮಯೋಧ್ಯಾಂ ಪ್ರಾಪ ರಾಘವಃ ॥ ೩೯ ॥

ತತಃ ಸರ್ವಜನಾನಂದಂ ಕುರ್ವಾಣಶ್ಚೇಷ್ಟಿತೈಃ ಸ್ವಕೈಃ ।

ತಾಮಧ್ಯುವಾಸ ಕಾಕುತ್ಸ್ಥಃ ಸೀತಯಾ ಸಹಿತಃ ಸುಖಮ್ ॥ ೪೦ ॥

॥ ಇತಿ ಶ್ರೀರಾಮೋದಂತೇ ಬಾಲಕಾಣ್ಡಃ ಸಮಾಪ್ತಃ ॥

॥ ಅಥ ಅಯೋಧ್ಯಾಕಾಣ್ಡಃ ॥

ಏತಸ್ಮಿನ್ನಂತರೇ ಗೇಹಂ ಮಾತುಲಸ್ಯ ಯುಧಾಜಿತಃ ।

ಪ್ರಯಯೌ ಭರತಃ ಪ್ರೀತಃ ಶತ್ರುಘ್ನೇನ ಸಮನ್ವಿತಃ ॥ ೧ ॥

ತತಃ ಪ್ರಕೃತಿಭಿಃ ಸಾಕಂ ಮನ್ತ್ರಯಿತ್ವಾ ಸ ಭೂಪತಿಃ ।

ಅಭಿಷೇಕಾಯ ರಾಮಸ್ಯ ಸಮಾರೋಭೇ ಮುದಾನ್ವಿತಃ ॥ ೨ ॥

ಕೈಕೇಯೀ ತು ಮಹೀಪಾಲಂ ಮನ್ಧರಾದೂಷಿತಾಶಯಾ |
ವರದ್ವಯಂ ಪುರಾ ದತ್ತಂ ಯಯಾಚೇ ಸತ್ಯಸಂಭರಮ್ || ೩ ||

ವನವಾಸಾಯ ರಾಮಸ್ಯ ರಾಜ್ಯಾಪ್ತೈ ಭರತಸ್ಯ ಚ |
ತಸ್ಯಾ ವರದ್ವಯಂ ಕೃಚ್ಛ್ರ ಮನುಜಜ್ಞೇ ಮಹೀಪತಿಃ || ೪ ||

ರಾಮಂ ತದೈವ ಕೈಕೇಯೀ ವನವಾಸಾಯ ಚಾದಿಶತ್ |
ಅನುಜ್ಞಾಪ್ಯ ಗುರೂನ್ಸರ್ವಾನ್ನಿಯಯೌ ಚ ವನಾಯ ಸಃ || ೫ ||

ದೃಷ್ಟ್ವಾ ತಂ ನಿರ್ಗತಂ ಸೀತಾ ಲಕ್ಷ್ಮಣಶ್ಚಾನುಜಗ್ಮತುಃ |
ಸಂತ್ಯಜ್ಯ ಸ್ವಗೃಹಾನ್ಸರ್ವೇ ಪೌರಾಶ್ಚಾನುಯಯುರ್ದೃತಮ್ || ೬ ||

ವಜ್ರಯಿತ್ವಾ ತು ತಾನ್ಪರಾನ್ನಿದ್ರಾಣಾನ್ನಿಶಿ ರಾಘವಃ | var - ಕೃಶಾನ್ ಪೌರಾನ್
ವಾಹ್ಯಮಾನಂ ಸುಮನ್ತ್ರೇಣ ರಥಮಾರುಹ್ಯ ಚಾಗಮತ್ || ೭ ||

ಶ್ರಿಙ್ಗಿಬೇರಪುರಂ ಗತ್ವಾ ಗಜಾಕೂಲೇಽಥ ರಾಘವಃ |
ಗುಹೇನ ಸತ್ಕೃತಸ್ತತ್ರ ನಿಶಾಮೇಕಾಮುವಾಸ ಚ || ೮ ||

ಸಾರಥಿಂ ಸಂನಿಮನ್ತ್ರಾಸೌ ಸೀತಾಲಕ್ಷ್ಮಣಸಂಯುತಃ |
ಗುಹೇನಾನೀತಯಾ ನಾವಾ ಸಂತತಾರ ಚ ಜಾಹ್ನವೀಮ್ || ೯ ||

ಭರದ್ವಾಜಮುನಿಂ ಪ್ರಾಪ್ಯ ತಂ ನತ್ವಾ ತೇನ ಸತ್ಕೃತಃ |
ರಾಘವಸ್ತಸ್ಯ ನಿರ್ದೇಶಾಚ್ಚಿತ್ರಕೂಟೇಽವಸತ್ಸುಖಮ್ || ೧೦ ||

ಅಯೋಧ್ಯಾಂ ತು ತತೋ ಗತ್ವಾ ಸುಮನ್ತ್ರಃ ಶೋಕವಿಹ್ವಲಃ |
ರಾಜ್ಞೇ ನ್ಯವೇದಯತ್ಸರ್ವಂ ರಾಘವಸ್ಯ ವಿಚೇಷ್ಟಿತಮ್ || ೧೧ ||

ತದಾಕರ್ಣ್ಯ ಸುಮನ್ತ್ರೋಕ್ತಂ ರಾಜಾ ದುಃಖವಿಮೂಢಧೀಃ |
ರಾಮರಾಮೇತಿ ವಿಲಪದ್ವೇಹಂ ತ್ಯಕ್ತ್ವಾ ದಿವಂ ಯಯೌ || ೧೨ ||

ಮನ್ತ್ರಿಣಸ್ತು ವಸಿಷ್ಠೋಕ್ತ್ಯಾ ದೇಹಂ ಸಂರಕ್ಷ್ಯ ಭೂಪತೇಃ |
ದೂತೈರಾನಾಯಯನ್ ಕ್ಷಿಪ್ರಂ ಭರತಂ ಮಾತುಲಾಲಯಾತ್ || ೧೩ ||

ಭರತಸ್ತು ಮೃತಂ ಶ್ರುತ್ವಾ ಪಿತರಂ ಕೈಕಯೀಗಿರಾ |
ಸಂಸ್ಮಾರಾದಿ ಚಕಾರಾಸ್ಯ ಯಥಾವಿಧಿ ಸಹಾನುಜಃ || ೧೪ ||

ಅಮಾತ್ಯೈಶ್ಚೋದ್ಯಮಾನೋಽಪಿ ರಾಜ್ಯಾಯ ಭರತಸ್ತದಾ |
ವನಾಯೈವ ಯಯೌ ರಾಮಮಾನೇತುಂ ನಾಗರೈಃ ಸಹ || ೧೫ ||

ಸ ಗತ್ವಾ ಚಿತ್ರಕೂಟಸ್ಥಂ ರಾಮಂ ಚೇರಜಟಾಧರಮ್ |
ಯಯಾಚೇ ರಕ್ಷಿತುಂ ರಾಜ್ಯಂ ವಸಿಷ್ಠಾದ್ಯೈರ್ದ್ವಿಜೈಃ ಸಹ || ೧೬ ||

ಚತುರ್ದಶ ಸಮಾ ನೀತ್ವಾ ಪುನರೇಷ್ಯಾಮ್ಯಹಂ ಪುರೀಮ್ | var aiShyAmi ಪುನರೈಷ್ಯಾಮ್ಯಹಂ
ಇತ್ಯುಕ್ತ್ವಾ ಪಾದುಕೇ ದತ್ತಾ ತಂ ರಾಮಃ ಪ್ರತ್ಯಯಾಪಯತ್ || ೧೭ ||

ಗೃಹೀತ್ವಾ ಪಾದುಕೇ ತಸ್ಮಾ ದ್ಭರತೋ ದೀನಮಾನಸಃ |
ನಂದಿಗ್ರಾಮೇ ಸ್ಥಿತಸ್ತಾಭ್ಯಾಂ ರರಕ್ಷ ಚ ವಸುನ್ಧರಾಮ್ || ೧೮ ||

ರಾಘವಸ್ತು ಗಿರೇಸ್ತಸ್ಮಾ ದ್ಗತ್ವಾಽತ್ರಿಂ ಸಮವನ್ದತ |
ತತ್ಪತ್ನೀ ತು ತದಾ ಸೀತಾಂ ಭೂಷಣೈಃ ಸ್ವೈರಭೂಷಯತ್ || ೧೯ ||

ಉಷಿತ್ವಾ ತು ನಿಶಾಮೇಕಾಮಶ್ರಮೇ ತಸ್ಯ ರಾಘವಃ |
ವಿವೇಶ ದಣ್ಡಕಾರಣ್ಯಂ ಸೀತಾಲಕ್ಷ್ಮ್ಯ ಣಸಂಯುತಃ || ೨೦ ||

॥ ಇತಿ ಶ್ರೀರಾಮೋದಂತೇ ಅಯೋಧ್ಯಾಕಾಂಡಃ ಸಮಾಪ್ತಃ ॥

॥ ಅಥ ಆರಣ್ಯಕಾಂಡಃ ॥

ವ್ರಜಸ್ವನೇನ ಕಾಕುತ್ಸ್ಥೋ ವಿರಾಧಂ ವಿಧಿಚೋದಿತಮ್ |
ಸದಾರಾನುಜಮಾತ್ಮಾನಂ ಹರಂತಮವಧೀತ್ತದಾ || ೧ ||

ಶರಭಜಾಗ್ರಶ್ರಮಂ ಪ್ರಾಪ್ಯ ಸ್ವರ್ಗತಿಂ ತಸ್ಯ ವೀಕ್ಷ್ಯ ಸಃ |
ಪ್ರತಿಜಜ್ಞೇ ರಾಕ್ಷಸಾನಾಂ ವಧಂ ಮುನಿಭಿರರ್ಥಿತಃ || ೨ ||

ತಸ್ಮಾದ್ಗತ್ವಾ ಸುತೀಕ್ಷ್ಣಂ ಚ ಪ್ರಣಮ್ಯಾನೇನ ಪೂಜಿತಃ |
ಅಗಸ್ತ್ಯಸ್ಯಾಶ್ರಮಂ ಪ್ರಾಪ್ಯ ತಂ ನನಾಮ ರಘೂತ್ತಮಃ || ೩ ||

ರಾಮಾಯ ವೈಷ್ಣವಂ ಚಾಪಮೈನ್ದ್ರಂ ತೂಣೀಯುಗಂ ತಥಾ |
ಬ್ರಾಹ್ಮಂ ಚಾಸ್ತ್ರಂ ಚ ಖಡ್ಗಂ ಚ ಪ್ರದದೌ ಕುಮ್ಭಸಮ್ಭವಃ || ೪ ||

ತತಃ ಸ ಗಚ್ಛನ್ನಾಕುತ್ಸ್ಥಃ ಸಮಾಗಮ್ಯ ಜಟಾಯುಷಮ್ |
ವೈದೇಹ್ಯಾಃ ಪಾಲನಾಯೈನಂ ಶ್ರದ್ಧಧೇ ಪಿತೃವಲ್ಲಭಮ್ || ೫ ||

ತತಃ ಪಿಂಚಾವಟೀಂ ಪ್ರಾಪ್ಯ ತತ್ರ ಲಕ್ಷ್ಮಣನಿರ್ಮಿತಾಮ್ |
ಪರ್ಣಶಾಲಾಮಧ್ಯವಾಸ ಸೀತಯಾ ಸಹಿತಃ ಸುಖಮ್ || ೬ ||

ತತ್ರಾಭ್ಯೇತ್ಯೈಕದಾ ರಾಮಂ ವವ್ರೇ ಶೂರ್ಪಣಖಾಽಭಿಕಾ |
ತನ್ನಿರಸ್ತಾ ಲಕ್ಷ್ಮಣಂ ಚ ವವ್ರೇ ಸೋಽಪಿ ನಿರಾಕರೋತ್ || ೭ ||

ರಾಮಮೇವ ತತೋ ವವ್ರೇ ಕಾಮಾರ್ತಾ ಕಾಮಸನ್ನಿಭಮ್ |
ಪುನಶ್ಚ ಧಿಕ್ಕೃತಾ ತೇನ ಸೀತಾಮಭ್ಯದ್ರವದ್ರುಷಾ || ೮ ||

ಲಕ್ಷ್ಮಣೇನ ತದಾ ರೋಷಾತ್ಕೃತಶ್ರವಣನಾಸಿಕಾ ।
ಸಾ ತು ಗತ್ವಾ ಜನಸ್ಥಾನಂ ಖರಾಯೈತನ್ಯವೇದಯತ್ ॥ ೯ ॥

ತದಾಕರ್ಣ್ಯ ಖರಃ ಕ್ರುದ್ಧೋ ರಾಘವಂ ಹಸ್ತಮಾಯಯೌ ।
ದೂಷಣತ್ರಿಶಿರೋಮುಖೈರ್ಯಾತುಧಾನೈಃ ಸಮನ್ವಿತಃ ॥ ೧೦ ॥

ತತಕ್ಷಣಂ ಲಕ್ಷ್ಮಣೇ ಸೀತಾಂ ನಿಧಾಯ ರಘುನಂದನಃ ।
ಖರಂ ಸಹಾನುಗಂ ಸಜ್ಜೇ ಜಘಾನಾಲಘುವಿಕ್ರಮಃ ॥ ೧೧ ॥

ತತಃ ಶೂರ್ಪಣಖಾ ಗತ್ವಾ ಲಜ್ಜಾಂ ಶೋಕಸಮನ್ವಿತಾ ।
ನ್ಯವೇದಯದ್ರಾವಣಾಯ ವೃತ್ತಾಂತಂ ಸರ್ವಮಾದಿತಃ ॥ ೧೨ ॥

ತಚ್ಛ್ರುತ್ವಾ ರಾವಣಃ ಸೀತಾಂ ಹರ್ತುಂ ಕೃತಮತಿಸ್ತದಾ ।
ಮಾರೀಚಸ್ಯಾಶ್ರಮಂ ಪ್ರಾಪ್ಯ ಸಾಹಾಯ್ಯೇ ತಮಚೋದಯತ್ ॥ ೧೩ ॥

ಸೋಽಪಿ ಸ್ವರ್ಣಮೃಗೋ ಭೂತ್ವಾ ಸೀತಾಯಾಃ ಪ್ರಮುಖೇಽಚರತ್ ।
ಸಾ ತು ತಂ ಮೃಗಮಾಹರ್ತುಂ ಭರ್ತಾರಂ ಸಮಯಾಚತ ॥ ೧೪ ॥

ನಿಯುಜ್ಯ ಲಕ್ಷ್ಮಣಂ ಸೀತಾಂ ರಕ್ಷಿತುಂ ರಘುನಂದನಃ ।
ಅನ್ವಗಚ್ಛನ್ಮೃಗಂ ತೂರ್ಣಂ ದ್ರವಂತಂ ಕಾನನಾಂತರೇ ॥ ೧೫ ॥

ವಿವ್ಯಾಧ ಚ ಮೃಗಂ ರಾಮಃ ಸ ನಿಜಂ ರೂಪಮಾಸ್ಥಿತಃ ।
ಹಾ ಸೀತೇ ಲಕ್ಷ್ಮಣೇತ್ಯೇವಂ ರುದನ್ನಾಣಾನ್ಸಮತ್ಯಜತ್ ॥ ೧೬ ॥

ಏತದಾಕರ್ಣ್ಯ ವೈದೇಹ್ಯಾ ಲಕ್ಷ್ಮಣಶ್ಚೋದಿತೋ ಭೃಶಮ್ ।
ತದ್ರಕ್ಷಾಂ ದೇವತಾಃ ಪ್ರಾರ್ಥ್ಯ ಪ್ರಯಯೌ ರಾಘವಾಂತಿಕಮ್ ॥ ೧೭ ॥

ತದಂತರೇ ಸಮಾಸಾದ್ಯ ರಾವಣೋ ಯತಿರೂಪಧೃತ್ |
ಸೀತಾಂ ಗೃಹೀತ್ವಾ ಪ್ರಯಯೌ ಗಗನೇನ ಮುದಾನ್ವಿತಃ || ೧೮ ||

ತತೋ ಜಟಾಯುರಾಲೋಕ್ಯ ನೀಯಮಾನಾಂ ತು ಜಾನಕೀಮ್ |
ಪ್ರಾಹರದ್ರಾವಣಂ ಪ್ರಾಪ್ಯ ತುಣ್ಣಪಕ್ಷನಖೈರ್ಭೃಶಮ್ || ೧೯ ||

ಭಿತ್ತೈನಂ ಚಂದ್ರಹಾಸೇನ ಪಾತಯಿತ್ವಾ ಚ ಭೂತಲೇ |
ಗೃಹೀತ್ವಾ ರಾವಣಃ ಸೀತಾಂ ಪ್ರಾವಿಶನ್ನಿಜಮಂದಿರಮ್ || ೨೦ ||

ಅಶೋಕವನಿಕಾಮಧ್ಯೇ ಸಂಸ್ಥಾಪ್ಯ ಜನಕಾತ್ಮಜಾಮ್ |
ರಾವಣೋ ರಕ್ಷಿತುಂ ಚೈನಾಂ ನಿಯುಯೋಜ ನಿಶಾಚರೀಃ || ೨೧ ||

ಹತ್ವಾ ರಾಮಸ್ತು ಮಾರೀಚಮಾಗಚ್ಛನ್ನನುಜೇರಿತಾಮ್ |
ವಾರ್ತಾಮಾಕರ್ಣ್ಯ ದುಃಖಾತಃ ಪರ್ಣಶಾಲಾಮುಪಾಗಮತ್ || ೨೨ ||

ಅದೃಷ್ಟ್ವಾ ತತ್ರ ವೈದೇಹೀಂ ವಿಚಿನ್ವಾನೋ ವನಾಂತರೇ |
ಸಹಾನುಜೋ ಗೃಧ್ರರಾಜಂ ಭಿನ್ನಪಕ್ಷಂ ದದರ್ಶ ಸಃ || ೨೩ ||

ತೇನೋಕ್ತಾಂ ಜಾನಕೀವಾರ್ತಾಂ ಶ್ರುತ್ವಾ ಪಶ್ಚಾನ್ಮೃತಂ ಚ ತಮ್ |
ದಗ್ಧ್ವಾ ಸಹಾನುಜೋ ರಾಮಶ್ಚಕ್ರೇ ತಸ್ಯೋದಕಕ್ರಿಯಾಮ್ || ೨೪ ||

ಆತ್ಮನೋಽಭಿಭವಂ ಪಶ್ಚಾತ್ಕುರ್ವತೀಂ ಪಥಿ ಲಕ್ಷ್ಮಣಃ |
ಅಯೋಮುಖೀಂ ಚಕಾರಾಶು ಕೃತ್ತಶ್ರವಣನಾಸಿಕಾಮ್ || ೨೫ ||

ಗೃಹೀತೌ ತೌ ಕಬಂಧೇನ ಭುಜೌ ತಸ್ಯ ನೃಕೃಂತತಾಮ್ |
ತತಸ್ತು ಯಾಚಿತೌ ತೇನ ತದ್ದೇಹಂ ದೇಹತುಶ್ಚ ತೌ || ೨೬ ||

ಸ ತು ದಿವ್ಯಾಕೃತಿಭೂತಾ ರಾಮಂ ಸೀತೋಪಲಬ್ಧಯೇ ।
ಸುಗ್ರೀವಮೃಷ್ಯಮೂಕಸ್ಥಂ ಯಾಹೀತ್ಯುಕ್ತ್ವಾ ದಿವಂ ಯಯೌ ॥ ೨೭ ॥

ತತಃ ಪ್ರೀತೋ ರಘುಶ್ರೇಷ್ಠಃ ಶಬರ್ಯಾಶ್ರಮಮಭ್ಯಯಾತ್ ।
ತಯಾಽಭಿಪೂಜಿತಃ ಪಶ್ಚಾತ್ಪಮ್ವಾಂ ಪ್ರಾಪ ಸಲಕ್ಷ್ಮಣಃ ॥ ೨೮ ॥

॥ ಇತಿ ಶ್ರೀರಾಮೋದಂತೇ ಆರಣ್ಯಕಾಣ್ಡಃ ಸಮಾಪ್ತಃ ॥

॥ ಅಥ ಕಿಷ್ಕಿನ್ಧಾಕಾಣ್ಡಃ ॥

ಹನೂಮಾನಥ ಸುಗ್ರೀವನಿರ್ದಿಷ್ಟೋ ರಾಮಲಕ್ಷ್ಮಣೌ ।
ಪ್ರಾಪ್ಯ ಜ್ಞಾತ್ವಾ ತು ವೃತ್ತಾಂತಂ ತೇನ ತೌ ಸಮಯೋಜಯತ್ ॥ ೧ ॥ var - ಶ್ರುತ್ವಾ

ತತೋ ರಾಮಸ್ಯ ವೃತ್ತಾಂತಂ ಸುಗ್ರೀವಾಯ ನಿವೇದ್ಯ ಸಃ ।
ಸಖ್ಯಂ ಚ ಕಾರಯಾಮಾಸ ತಯೋಃ ಪಾವಕಸನ್ನಿಧೌ ॥ ೨ ॥

ಪ್ರತಿಜಜ್ಞೇ ತದಾ ರಾಮೋ ಹನಿಷ್ಯಾಮೀತಿ ವಾಲಿನಮ್ ।
ದರ್ಶಯಿಷ್ಯಾಮಿ ವೈದೇಹೀಮಿತ್ಯನ್ಯೇನ ಚ ಸಂಶ್ರುತಮ್ ॥ ೩ ॥

ಸುಗ್ರೀವೇಣಾಥ ರಾಮಾಯ ಭ್ರಾತೃವೈರಸ್ಯ ಕಾರಣಮ್ ।
ನಿವೇದಿತಮಶೇಷಂ ಚ ಬಲಾಧಿಕ್ಯಂ ಚ ತಸ್ಯ ತತ್ ॥ ೪ ॥

ತತಕ್ಷಣಂ ದುನ್ದುಭೇಃ ಕಾಯಂ ಸುಗ್ರೀವೇಣ ಪ್ರದರ್ಶಿತಮ್ ।
ಸುದೂರಂ ಪ್ರೇಷಯಾಮಾಸ ಪಾದಾಬ್ಜುಷ್ಣೇನ ರಾಘವಃ ॥ ೫ ॥

ಪುನಶ್ಚ ದರ್ಶಿತಾಂಸ್ತೇನ ಸಾಲಾನ್ಸಪ್ತ ರಘೂತ್ತಮಃ ।
ಬಾಣೇನೈಕೇನ ಚಿಚ್ಛೇದ ಸಾರ್ಧಂ ತಸ್ಯಾನುಶಚ್ಯಯಾ ॥ ೬ ॥

ಕಿಷ್ಕಿನ್ಧಾಂ ಪ್ರಾಪ್ಯ ಸುಗ್ರೀವಸತೋ ರಾಮಸಮನ್ವಿತಃ |
ಜಗರ್ಜಾತೀವ ಸಂಹೃಷ್ಟಃ ಕೋಪಯನ್ ವಾನರಾಧಿಪಮ್ || ೭ ||

ವಾಲೀ ನಿಷ್ಕ್ರಮ್ಯ ಸುಗ್ರೀವಂ ಸಮರೇಽಪೀಡಯದ್ಭೃಶಮ್ |
ಸೋಽಪಿ ಸಮ್ಭಗ್ನಸರ್ವಾಙ್ಗಃ ಪ್ರಾದ್ರವದ್ರಾಘವಾನ್ತಿಕಮ್ || ೮ ||

ಕೃತಚಿಹ್ನಸ್ತು ರಾಮೇಣ ಪುನರೇವ ಸ ವಾಲಿನಮ್ |
ರಣಾಯಾಹ್ವಯತ ಕ್ಷಿಪ್ರಂ ತಸ್ಥೌ ರಾಮಸ್ತಿರೋಹಿತಃ || ೯ ||

ಹೇಮಮಾಲೀ ತತೋ ವಾಲೀ ತಾರಯಾಽಭಿಹಿತಂ ಹಿತಮ್ |
ನಿರಸ್ಯ ಕುಪಿತೋ ಭ್ರಾತ್ರಾ ರಣಂ ಚಕ್ರೇ ಸುದಾರುಣಮ್ || ೧೦ ||

ಬಾಣೇನ ವಾಲಿನಂ ರಾಮೋ ವಿದ್ಧ್ವಾ ಭೂಮೌ ನೃಪಾತಯತ್ |
ಸೋಽಪಿ ರಾಮ ಇತಿ ಜ್ಞಾತ್ವಾ ತ್ಯಕ್ತ್ವಾ ದೇಹಂ ದಿವಂ ಯಯೌ || ೧೧ ||

ಪಶ್ಚಾತ್ತಪಂತಂ ಸುಗ್ರೀವಂ ಸಮಾಶ್ವಾಸ್ಯ ರಘೂತ್ತಮಃ |
ವಾನರಾಣಾಮಧಿಪತಿಂ ಚಕಾರಾಶ್ರಿತವತ್ಸಲಃ || ೧೨ ||

ತತೋ ಮಾಲ್ಯವತಃ ಪೃಷ್ಠೇ ರಾಮೋ ಲಕ್ಷ್ಮಣಸಂಯುತಃ |
ಉವಾಸ ಚತುರೋ ಮಾಸಾನ್ಸೀತಾವಿರಹದುಃಖಿತಃ || ೧೩ ||

ಅಥ ರಾಮಸ್ಯ ನಿರ್ದೇಶಾಲ್ಲಕ್ಷ್ಯಣೋ ವಾನರಾಧಿಪಮ್ |
ಆನಯತ್ಪ್ಲವಗೈಃ ಸಾರ್ಥಂ ಹನೂಮತ್ರ ಮುಖೈರ್ಗಿರಿಮ್ || ೧೪ ||

ಸುಗ್ರೀವೋ ರಾಘವಂ ದೃಷ್ಟ್ವಾ ವಚನಾತ್ತಸ್ಯ ವಾನರಾನ್ |
ನೈಯುಚ್ಛ್ವಾ ಸೀತಾಮನ್ವೇಷ್ಟುಮಾಶಾಸು ಚತಸೃಷ್ಟಪಿ || ೧೫ ||

ತತೋ ಹನುಮತಃ ಪಾಣೌ ದದೌ ರಾಮೋಽಙ್ಗುಲೀಯಕಮ್ |
ವಿಶ್ವಾಸಾಯ ತು ವೈದೇಹ್ಯಾಸ್ತದ್ಗೃಹೀತ್ವಾ ಸ ನಿಯಮಯೌ || ೧೬ ||

ತತೋ ಹನೂಮತ್ರ ಮುಖಾಃ ವಾನರಾ ದಕ್ಷಿಣಾಂ ದಿಶಮ್ |
ಗತ್ವಾ ಸೀತಾಂ ವಿಚಿನ್ವಂತಃ ಪರ್ವತಂ ವಿನ್ಧ್ಯಮಾಪ್ನುವನ್ || ೧೭ ||

ಸಮಯಾತಿಕ್ರಮಾತ್ತತ್ರ ಚಕ್ರುಃ ಪ್ರಾಯೋಪವೇಶನಮ್ |
ತೇಽತ್ರ ಸಮ್ಪಾತಿನಾ ಪ್ರೋಕ್ತಾಂ ಸೀತಾವಾರ್ತಾಂ ಚ ಶುಶ್ರುವುಃ || ೧೮ ||

ತತಃ ಪ್ರಾಪುರುದನ್ವಂತಮಙ್ಗದಾದ್ಯಾಃ ಪ್ಲವಙ್ಗಮಾಃ |
ತಂ ವಿಲಙ್ಘಯಿತುಂ ತೇಷಾಂ ನ ಕಶ್ಚಿದಭವತಕ್ಷಮಃ || ೧೯ ||

ಸ್ವಪ್ರಭಾವಪ್ರಶಂಸಾಭಿಸ್ತದಾ ಜಾಮ್ಬವದ್ಭಿಃ |
ಸಂವರ್ಧಿತೋ ಮಹೇಂದ್ರಾ ದ್ರಿಮಾರುರೋಹಾನಿಲಾತ್ಮಜಃ || ೨೦ ||

|| ಇತಿ ಶ್ರೀರಾಮೋದಂತೇ ಕಿಷ್ಕಿನ್ಧಾಕಾಂಡಃ ಸಮಾಪ್ತಃ ||

|| ಅಥ ಸುಂದರಕಾಂಡಃ ||
ಅಭಿವನ್ದ್ಯಾಥ ಸಕಲಾನಮರಾನ್ವವನಾತ್ಮಜಃ |
ಪುಪ್ಲುವೇ ಚ ಗಿರೇಸ್ತಸ್ಮಾದ್ವಿಲಙ್ಘಯಿತುಮರ್ಣವಮ್ || ೧ ||

ಸ ಸಮುಲ್ಲಙ್ಘ್ಯ ಮೈನಾಕಂ ಸುರಸಾಮಭಿವನ್ದ್ಯ ಚ |
ನಿಹತ್ಯ ಸಿಂಹಿಕಾಂ ನೀತ್ಯಾ ಪಾರಂ ಪ್ರಾಪ ಮಹೋದಧೀಃ || ೨ ||

ಲಙ್ಕಾಧಿದೇವತಾಂ ಜಿತ್ವಾ ತಾಂ ಪ್ರವಿಶ್ಯಾನಿಲಾತ್ಮಜಃ |
ಸೀತಾಂ ವಿಚಿನ್ವನ್ನದ್ರಾಕ್ಷೀನ್ನಿದ್ರಾಣಂ ನಿಶಿ ರಾವಣಂ || ೩ ||

ಅಪಶ್ಯಂಸ್ತತ್ರ ವೈದೇಹೀಂ ವಿಚಿನ್ವಾನಸ್ತತ್ರತಃ |

ಅಶೋಕವನಿಕಾಂ ಗತ್ವಾ ಕಾಂ ಚಿದಾರ್ತಾಂ ದದರ್ಶ ಸಃ || ೪ || var - ಸೀತಾಂ ಖಿನ್ನಾಂ

ಪಾದಪಂ ಕಂಞ್ಞಾದಾರುಹ್ಯ ತತ್ಪಲಾಶೈಃ ಸುಸಂವೃತಃ |

ಆಸ್ತೇ ಸ್ಮ ಮಾರುತಿಸ್ತತ್ರ ಸೀತೇಯಮಿತಿ ತರ್ಕಯನ್ || ೫ ||

ರಾವಣಸ್ತು ತದಾಽಭ್ಯೇತ್ಯ ಮೈಥಿಲೀಂ ಮದನಾರ್ದಿತಃ |

ಭಾರ್ಯಾ ಭವ ಮಮೇತ್ಯೇವಂ ಬಹುಧಾ ಸಮಯಾಚತ || ೬ ||

ಅಹಂ ತ್ವದ್ವಶಗಾ ನ ಸ್ಯಾಮಿತ್ಯೇಷಾ ತಂ ನಿರಾಕರೋತ್ | var - ತ್ವದನುಗಾ

ಕಾಮಮನ್ಯುಪರೀತಾತ್ಮಾ ರಾವಣೋಽಪಿ ತದಾ ಯಯೌ || ೭ ||

ನಿರ್ಗತೇ ರಾವಣೇ ಸೀತಾಂ ಪ್ರಲಪಂತೀಂ ಸ ಮಾರುತಿಃ |

ಉಕ್ತ್ವಾ ರಾಮಸ್ಯ ವೃತ್ತಾಂತಂ ಪ್ರದದೌ ಚಾಙ್ಗುಲೀಯಕಮ್ || ೮ ||

ತತ್ಸಮಾದಾಯ ವೈದೇಹೀ ವಿಲಪ್ಯ ಚ ಭೃಶಂ ಪುನಃ |

ಚೂಡಾಮಣಿಂ ದದೌ ತಸ್ಯ ಕರೇ ಜಗ್ರಾಹ ಸೋಽಪಿ ತಮ್ || ೯ ||

ಮಾ ವಿಷಾದಂ ಕೃಥಾ ದೇವಿ ರಾಘವೋ ರಾವಣಂ ರಣೇ |

ಹತ್ವಾ ತ್ವಾಂ ನೇಷ್ಯತೀತ್ಯೇನಾಮಾಶ್ವಾಸ್ಯ ಸ ವಿನಿಯಯೌ || ೧೦ ||

ನೀತಿಮಾನ್ ಸೋಽಪಿ ಸಂಜ್ಞಾನ್ತ್ಯ ಬಭಣ್ಣೋಪವನಂ ಚ ತತ್ |

ಅಕ್ಷಾದೀನಿ ಚ ರಕ್ಷಾಂಸಿ ಬಹೂನಿ ಸಮರೇಽವಧೀತ್ || ೧೧ ||

ತತಃ ಶಕ್ರಜಿತಾ ಯುಧೇ ಬದ್ಧಃ ಪವನನಂದನಃ |

ಪ್ರತಾಪಂ ರಘುನಾಥಸ್ಯ ರಾವಣಾಯ ನ್ಯವೇದಯತ್ || ೧೨ || var - ರಾವಣಂ ತಂ

ರಕ್ಷೋದೀಪಿತಲಾಙ್ಗುಲಃ ಸ ತು ಲಙ್ಕಾಮಶೇಷತಃ |
ದಗ್ಧ್ವಾ ಸಾಗರಮುತ್ತೀರ್ಯ ವಾನರಾನ್ಸಮುಪಾಗಮತ್ || ೧೩ ||

ಸ ಗತ್ವಾ ವಾನರೈಃ ಸಾಕಂ ರಾಘವಾಯಾತ್ಮನಾ ಕೃತಮ್ |
ನಿವೇದಯಿತ್ವಾ ಸಕಲಂ ದದೌ ಚೂಡಾಮಣಿಂ ಚ ತಮ್ || ೧೪ ||

|| ಇತಿ ಶ್ರೀರಾಮೋದಂತೇ ಸುಂದರಕಾಂಡಃ ಸಮಾಪ್ತಃ ||

|| ಅಥ ಯುದ್ಧಕಾಂಡಃ ||

ಅಥಾಸಂಜ್ಞೈಃ ಕಪಿಗಣೈಃ ಸುಗ್ರೀವಪ್ರಮುಖೈಃ ಸಹ |
ನಿಯಯೌ ರಾಘವಸ್ತುರ್ಣಂ ತೀರಂ ಪ್ರಾಪ ಮಹೋದಧೇಃ || ೧ ||

ತದಾ ವಿಭೀಷಣೋ ಭ್ರಾತ್ರಾ ತ್ಯಕ್ತೋ ರಾಮಮುಪಾಗಮತ್ |
ಲಙ್ಕಾಧಿಪತ್ಯೈಃ ಭೃಷಿಙ್ಗಾದೇನಂ ರಾಮೋಽರಿಮರ್ದನಃ || ೨ ||

ದತ್ತಮಾರ್ಗಃ ಸಮುದ್ರೇಣ ತತ್ರ ಸೇತುಂ ನಲೇನ ಸಃ | var - ಉಕ್ತಮಾರ್ಗಃ
ಕಾರಯಿತ್ವಾ ತೇನ ಗತ್ವಾ ಸುವೇಲಂ ಪ್ರಾಪ ಪರ್ವತಮ್ || ೩ ||

ತತೋ ರಾಘವನಿರ್ದಿಷ್ಟಾ ನೀಲಮುಖ್ಯಾಃ ಪ್ಲವಙ್ಗಮಾಃ |
ರುರುಧುಃ ಸರ್ವತೋ ಲಙ್ಕಾಂ ವೃಕ್ಷಪಾಷಾಣಪಾಣಯಃ || ೪ ||

ರಾವಣಸ್ಯ ನಿಯೋಗೇನ ನಿರ್ಗತಾನ್ಯುಧಿ ರಾಕ್ಷಸಾನ್ |
ಪ್ರಹಸ್ತಪ್ರಮುಖಾನ್ವತ್ವಾ ನೇದುಸ್ತೇ ಸಿಂಹವಿಕ್ರಮಾಃ || ೫ ||

ಸುಗ್ರೀವಶ್ಚ ಹನೂಮಾಂಶ್ಚ ತಥಾ ರಾಘವಲಕ್ಷ್ಮಣೌ |
ರಾಕ್ಷಸಾನ್ಸುಬಹೂನ್ಯುಧೈ ಜಘ್ನುರ್ಭೀಮಪರಾಕ್ರಮಾಃ || ೬ ||

ರಾವಣಿಸ್ತು ತದಾಽಭ್ಯೇತ್ಯ ಸಮರೇ ರಾಮಲಕ್ಷ್ಮಣೌ | var - ತದಾಽಭ್ಯೇತ್ಯ
ನನಾಹ ನಾಗಪಾಶೇನ ನಾಗಾರಿಸ್ತೌ ವ್ಯಮೋಚಯತ್ || ೭ ||

ರಾವಣೋಽಪಿ ತತೋ ಯುದ್ಧೇ ರಾಘವೇಣ ಪರಾಜಿತಃ |
ಕುಮ್ಭಕರ್ಣಂ ಪ್ರಬೋಧ್ಯಾಶು ರಾಮಂ ಹಂತುಂ ನೈಯುಚ್ಛತ || ೮ ||

NOTE: at this point in yuddha kANDaM, after shloka 8,
there are two different versions available from different editions

VERSION 1 (only 14 shlokas after shloka 8)

Reference: SiddharUpam (In Malayalam)

ರಕ್ಷೋಭಿಸ್ಸಹ ನಿಯಾಯ ಭಕ್ತಯಂತಂ ಪ್ಲವಙ್ಗಮಾನ್ |
ಸಹಾನುಗಂ ಕುಮ್ಭಕರ್ಣಂ ಜಘಾನಾಶು ಸ ರಾಘವಃ || ೯ ||

ಇನ್ದ್ರಜಿತ್ಪುನರಪ್ಯಾಜೌ ಸಾನುಜಂ ಚ ರಘೂತ್ತಮಮ್ |
ಅಮೋಹಯದ್ವಾನರಾಂಶ್ಚ ಬ್ರಹ್ಮಾಸ್ತ್ರೇಣಾಸ್ತ್ರ ಕೋವಿದಃ || ೧೦ ||

ತದೈವ ಗತ್ವಾ ಹನುಮಾನಾನೀಯೌಷಧಿಪರ್ವತಮ್ |
ತಾನ್ಸರ್ವಾನ್ಭೋಧಯಿತ್ವಾಽಶು ತತ್ಸಾನ್ನೇಽಸ್ಥಾಪಯಚ್ಚ ತಮ್ || ೧೧ ||

ತತೋ ನಿಕುಮ್ಭಿಲಾಂ ಗತ್ವಾ ಸೌಮಿತ್ರಿಃ ಸವಿಭೀಷಣಃ |
ನಿಷಿದ್ಧೈನ್ದ್ರಜಿತೋ ಹೋಮಂ ಸಂಯುಗೇ ತಂ ಜಘಾನ ಚ || ೧೨ ||

ತಚ್ಛ್ರುತ್ವಾ ರಾವಣಃ ಕ್ರುದ್ಧೋ ನಿಯಾಯ ಶರವೃಷ್ಟಿಭಿಃ |
ಪ್ಲವಙ್ಗಮಾನ್ವೀಡಯಿತ್ವಾ ರಾಮೇಣ ಯುಯುಧೇ ಭೃಶಂ || ೧೩ ||

ರಾಮೋಽಪಿ ಸುಚಿರಂ ತೇನ ಕೃತ್ವಾ ಯುದ್ಧಂ ಸುದಾರುಣಮ್ |
ಬ್ರಹ್ಮಾಸ್ತ್ರೇಣ ಜಘಾನ್ಯೇನಂ ಬ್ರಹ್ಮದತ್ತವರಂ ರಿಪುಮ್ || ೧೪ ||

ತದಾ ಶಕ್ರಾದಯೋ ದೇವಾ ಹೃಷ್ಟಾ ರಾವಣನಿಗ್ರಹಾತ್ |
ರಘೂತ್ತಮಸ್ಯೋತ್ತಮಾಙ್ಗೇ ಪುಷ್ಪವೃಷ್ಟಿಮಕುರ್ವತ || ೧೫ ||

ರಾಕ್ಷಸಾನಾಮಧಿಪತಿಂ ಕೃತ್ವಾ ರಾಮೋ ವಿಭೀಷಣಮ್ |
ಅಗ್ನಿಪ್ರವೇಶಸಂಶುದ್ಧಾಂ ಪರಿಜಗ್ರಾಹ ಮೈಥಿಲೀಮ್ || ೧೬ ||

ಪುರಂದರವರೇಣಾಶು ಜೀವಯಿತ್ವಾ ಪ್ಲವಙ್ಗಮಾನ್ |
ಅತೋಷಯದ್ರಘುಶ್ರೇಷ್ಠೋ ವಿವಿಧೈರ್ಧನಸಂಘೈಃ || ೧೭ ||

ತತಃ ಪುಷ್ಪಕಮಾರುಹ್ಯ ಸಸೀತಃ ಸಹಲಕ್ಷ್ಮಣಃ |
ನಿರ್ಯಯೌ ವಾನರೈಸ್ಸಾಕಂ ರಾಮೋ ರಕ್ಷೋಽಧಿಪೇನ ಚ || ೧೮ ||

ಅಯೋಧ್ಯಾಂ ಪ್ರತ್ಯಸೌ ಗಚ್ಛನ್ತ್ರೇಷಯಿತ್ವಾನಿಲಾತ್ಮಜಮ್ |
ಭರತಸ್ಯ ಮತಂ ಜ್ಞಾತ್ವಾ ನಂದಿಗ್ರಾಮಮುಪಾಗಮತ್ || ೧೯ ||

ಭ್ರಾತೃಭಿಃ ಸಹ ಸಂಘಮ್ಯ ವೇಷಂ ಸನ್ತ್ಯಜ್ಯ ತಾಪಸಮ್ |
ಅಯೋಧ್ಯಾಂ ಪ್ರಾವಿಶದ್ರಾಮಃ ಪ್ರೀತೈರ್ಬಂಧುಜನೈಸ್ಸಹ || ೨೦ ||

ವಸಿಷ್ಠೋಽಥ ದ್ವಿಜೈಸ್ಸಾಕಂ ಮನ್ತ್ರಿ ಸಾಮಂತಸನ್ನಿಧೌ |
ಸೀತಯಾ ಸಹಿತಂ ರಾಮಮಭ್ಯಷಿಜ್ಞಾ ದ್ಯುಧಾವಿಧಿ || ೨೧ ||

ಆಹ್ಲಾದಯಿಷ್ವಗತ್ಸರ್ವಂ ಪೌರ್ಣಮಾಸ್ಯಾಂ ಶಶೀ ಯಥಾ |
ಅಯೋಧ್ಯಾಮವಸದ್ರಾಮಃ ಸೀತಯಾ ಸಹಿತಶ್ಚಿರಮ್ || ೨೨ ||

ತತೋ ವಾನರಸಂಘಾಂಶ್ಚ ಭಕ್ಷಯಂತಂ ನಿಶಾಚರಮ್ |
ಐಂದ್ರೇಣಾಸ್ತ್ರೇಣ ರಾಮೋಽಪಿ ನಿಜಘಾನ ರಣೇ ಭೃಶಮ್ || ೯ ||

ತತೋ ರಾವಣಸಂದಿಷ್ಟಾ ದೇವಾಂತಕನರಾಂತಕಾ |
ಹನೂಮದಂಕದಾಭ್ಯಾಂ ತು ನಿಹತೌ ರಣಮೂರ್ಧನಿ || ೧೦ ||

ಅಥಾತಿಕಾಯಮಾಯಾಂತಂ ರಥಮಾರುಹ್ಯ ವಾಹಿನೀಮ್ |
ಅರ್ಧಯಂತಂ ಮಹಾಕಾಯಂ ಲಕ್ಷ್ಮಣಶ್ಚಾವಧೀಚ್ಛರೈಃ || ೧೧ ||

ತತೋ ರಾವಣಸಂದಿಷ್ಟಃ ಶಕ್ರಜಿದ್ರಾಘವೌ ರಣೇ |
ಬ್ರಹ್ಮಾಸ್ತ್ರೇಣ ಚ ತೌ ಬದ್ಧ್ವಾ ವಾನರಾಂಶ್ಚಾವಧೀಚ್ಛರೈಃ || ೧೨ ||

ಅಥ ಜಾಮ್ಬವತೋ ವಾಕ್ಯಾದ್ಗತ್ವಾ ಚೌಷಧಿಪರ್ವತಮ್ |
ಮಾರುತಿಶ್ಚೌಷಧೀಸ್ತತ್ರಾದೃಷ್ಟ್ವಾ ಕೋಪಂ ಚಕಾರ ಸಃ || ೧೩ || var - ಚಚಾರ

ಭೂಧರಂ ತಂ ಸಮುತ್ಪಾಟ್ಯ ಗೃಹೀತ್ವಾ ಪುನರಾಗತಃ |
ತಾಸಾಂ ಗಂಧೀನ ವೈ ಸರ್ವಾನ್ರಾಘವಾದೀನಜೀವಯತ್ || ೧೪ ||

ರಾವಣಃ ಕಪಿಭಿದ್ಗಾಂ ಪುರೀಂ ವೀಕ್ಷ್ಯ ರುಷಾನ್ವಿತಃ |
ನ್ಯಯುಚ್ಛ್ವ ಕುಮ್ಭಕರ್ಣಸ್ಯ ಪುತ್ರೌ ಹಂತುಂ ಚ ರಾಘವೌ || ೧೫ ||

ಅಥಾರ್ಧಯಂತೌ ತತ್ಸೈನ್ಯಂ ವೀಕ್ಷ್ಯ ತೌ ಬಲಶಾಲಿನೌ |
ಕುಮ್ಭಂ ರಾಮೋಽವಧೀದ್ಬಾಣೈರ್ನಿಕುಮ್ಭಂ ಚಾತ್ಮಜೋ ರವೇಃ || ೧೬ ||

ತತಃ ಖರಾತ್ಮಜಂ ತೇನ ರಾವಣೇನ ಪ್ರಚೋದಿತಮ್ |
ಪೀಡಯಂತಂ ಕಪೀನ್ಬಾಣೈರ್ಜಘಾನಾಸ್ತ್ರೇಣ ರಾಘವಃ || ೧೭ ||

ತತಃ ಸಂತಪ್ತಹೃದಯೋ ರಾವಣೋ ಯುದ್ಧದುರ್ಮದಮ್ |
ಪ್ರಚೋದಯಾಮಾಸ ಸುತಂ ಯುಧೇ ಹಂತಂ ಸ ರಾಘವೌ || ೧೮ ||

ನಗರಾನ್ನಿರ್ಯಯೌ ತೂರ್ಣಮಿನ್ದ್ರಜಿತ್ಸಮಿತಿಜ್ಞಯಃ |
ಮಾಯಾಸೀತಾಂ ವಿನಿಕ್ಷಿಪ್ಯ ಸರ್ವೇಷಾಂ ಮೋಹನಾಯ ವೈ || ೧೯ ||

ವಾನರೇಷ್ಟಪಿ ಪಶ್ಯತ್ಸು ಹನೂಮತ್ಪ್ರಮುಖೇಷು ಚ |
ಜಘಾನ ಸೀತಾಂ ಖಡ್ಗೇನ ಶಿತೇನ ಸಮಿತಿಜ್ಞಯಃ || ೨೦ ||

ಯುದ್ಧಂ ತ್ಯಕ್ತ್ವಾ ತತಃ ಸರ್ವೈರ್ವಾನರೈಃ ಸ ಪರೀವೃತಃ |
ದುಃಖಿತೋ ಹನುಮಾಂಸ್ತತ್ರ ಯತ್ರ ರಮೋಽವ್ರಜಲ್ಲಘು || ೨೧ ||

ಉಪಗಮ್ಯಾಬ್ರವೀದ್ರಾಮಂ ಹನೂಮಾನ್ನಿಖಿಲಂ ತದಾ |
ಶ್ರುತ್ವಾ ವೃತ್ತಾಂತಮಖಿಲಂ ರಾಮೋ ಮೋಹಮವಾಪ ಸಃ || ೨೨ ||

ವಿಭೀಷಣೋಽಥ ಸಮ್ರಾಪ್ಯ ದೃಷ್ಟ್ವಾ ರಾಮಂ ಚ ಮೂರ್ಛಿತಮ್ |
ವಿಷಣ್ಣಾನ್ವಾನರಾನ್ವಾಚಾ ಸಾನ್ತ್ವಯನ್ನಿದಮಬ್ರವೀತ್ || ೨೩ ||

ಮಿಥ್ಯಾ ವಿಷಾದಂ ಸಂತ್ಯಜ್ಯ ಜಗನ್ನಾಯಕ ಹೇ ಪ್ರಭೋ |
ಶೃಣು ಮೇಽಭಿಹಿತಂ ವಾಕ್ಯಂ ಜ್ಞಾತ್ವಾ ರಾವಣಿಮಾನಸಮ್ || ೨೪ ||

ದುರಾತ್ಮನಾ ಕೃತಾ ಮಾಯಾ ರಾಕ್ಷಸೇನ್ದ್ರಸುತೇನ ವೈ |
ನಿಕುಂಭಿಲಾಯಾಂ ಹೋಮಂ ತು ಕೃತಂ ತೇನಾಧುನಾ ಕಿಲ || ೨೫ ||

ಲಕ್ಷ್ಮಣಂ ಪ್ರೇಷಯಾದ್ಯೈವ ಮಯಾ ಸಹ ಸಮನ್ರಿಣಾ ।
ಕೃತೇ ಹೋಮೇ ತತ್ರ ರಿಪುರಜೇಯೋ ಭವತಿ ಧ್ರುವಮ್ ॥ ೨೬ ॥

ಉವಾಚ ರಾಮಃ ಸೌಮಿತ್ರಿಂ ರಾಕ್ಷಸೇಂದ್ರ ಸುತಂ ಜಹಿ ।
ಗಚ್ಛೇತಿ ಶೀಘ್ರಂ ಸುಹೃದಾ ರಾವಣಸ್ಯಾನುಜೇನ ಸಃ ॥ ೨೭ ॥

ಲಕ್ಷ್ಮಣಸ್ತು ತದಾ ರಾಮಮಾಮನ್ತ್ರ ಸವಿಭೀಷಣಃ ।
ನಿಕುಮ್ಭಿಲಾಂ ಪ್ರಾಪ ತೂರ್ಣಮಿನ್ದ್ರ ಜಿದ್ಯತ್ರ ವರ್ತತೇ ॥ ೨೮ ॥

ಆದರ್ಶಯದ್ಭ್ರಾತೃಪುತ್ರಂ ಧರ್ಮಾತ್ಮಾ ಸ ವಿಭೀಷಣಃ ।
ಲಕ್ಷ್ಮಣೋ ಭೇದಯಾಮಾಸ ರಾಕ್ಷಸಾಙ್ಗರಸಾಙ್ಗಯೈಃ ॥ ೨೯ ॥

ಕೃತ್ವಾ ಚಿರಂ ತತ್ರ ಯುಧಮೈಂದ್ರೇಣಾಸ್ತ್ರೇಣ ವೈ ರುಷಾ ।
ಶಿರಶ್ಚಿಚ್ಛೇದ ಸೌಮಿತ್ರಿರ್ದಶಾನನಸುತಸ್ಯ ಹಿ ॥ ೩೦ ॥

ಸ ಸುತಸ್ಯ ವಧಂ ಶ್ರುತ್ವಾ ರಾವಣಃ ಶೋಕಕರ್ಶಿತಃ ।
ನಷ್ಟಧೈರ್ಯೋ ವಿಹ್ವಲಾಙ್ಗೋ ವಿಲಲಾಪಾಕುಲೇಂದ್ರಿಯಃ ॥ ೩೧ ॥

ನಿರರ್ಥಕಂ ತು ಮಜ್ಜನ್ಮ ಜಲ್ಪಿತಂ ಚ ನಿರರ್ಥಕಮ್ ।
ಯೇನಾಹಮದ್ಯ ಪಶ್ಯಾಮಿ ಹತಮಿನ್ದ್ರ ಜಿತಂ ರಣೇ ॥ ೩೨ ॥

ಕ್ಷ ಗತೋಽಸಿ ಹತಃ ಶೂರ ಮಾನುಷೇಣ ಪದಾತಿನಾ ।
ರಾಜ್ಯಾದ್ಭ್ರಷ್ಟೇನ ದೀನೇನ ತ್ಯಕ್ತ್ವಾ ಮಾಂ ಪುತ್ರ ಜೀವಿತಮ್ ॥ ೩೩ ॥

ಇನ್ದ್ರಂ ಜಿತ್ವಾ ತು ತಂ ಬದ್ಧ್ವಾ ಲಙ್ಕಾಮಾನೀಯ ವೈ ಬಲಾತ್ ।
ಅಕರೋಸ್ತ್ವಂ ಪ್ರತಾಪೇನ ಕಾರಾಗೃಹನಿವಾಸಿನಮ್ ॥ ೩೪ ॥

ಮೋಚಯಾಮಾಸ ಬ್ರಹ್ಮಾ ತ್ವಾಂ ಸಾನ್ತ್ವಯಿತ್ವಾಮರಾಧಿಪಮ್ |
ತಾದೃಕ್ಷ್ಯಂ ಕುತ್ರ ಮಾಂ ತ್ಯಕ್ತ್ವಾ ಗತೋಽದ್ಯ ಸುದುರಾಸದಃ || ೩೫ ||

ಕಿಂ ಕರಿಷ್ಯಾಮ್ಯಹಂ ಪುತ್ರ ಕ್ಷ ಗಚ್ಛಾಮಿ ವದಾಧುನಾ |
ನಯ ಮಾಂ ಯತ್ರ ಗಂತಾಸಿ ತತ್ರ ತೇ ನ ವಿಲಮ್ಬನಮ್ || ೩೬ ||

ಲೋಕೇಷು ತ್ವತ್ಸಮೋ ನಾಸ್ತಿ ತಾದೃಶಸ್ಯ ಪಿತಾಸ್ಯಹಮ್ |
ಇತ್ಯಾಶಯಾ ಸ್ಥಿತಂ ಪುತ್ರ ಗರ್ವಿತೇನ ಮಯಾತ್ರ ಹಿ || ೩೭ ||

ಧೂಮ್ರಾಕ್ಷೋ ವಜ್ರದಂಷ್ಟ್ರಶ್ಚ ಕುಮ್ಭಕರ್ಣಃ ಪ್ರತಾಪವಾನ್ |
ರಾಕ್ಷಸಾ ನಿಹತಾಃ ಸರ್ವೇ ಪ್ರಹಸ್ತಪ್ರಮುಖಾ ಅಪಿ || ೩೮ ||

ಅನಾದೃತ್ಯ ತು ತಾನ್ಸರ್ವಾನ್ರಾಕ್ಷಸಾನ್ಪ್ರಹೃತಾನಪಿ |
ಅವಷ್ಟಭ್ಯ ಬಲಂ ಪುತ್ರ ಸುಖೇನಾವಸ್ಥಿತಂ ತವ || ೩೯ ||

ಇತ್ಯೇವಂ ಬಹುಧಾ ತತ್ರ ವಿಲಪ್ಯ ಸ ತು ರಾವಣಃ |
ಅನ್ತರ್ನಿಯಮ್ಯ ದುಃಖಾನಿ ಕೋಪಂ ಚಕ್ರೇ ಸುದಾರುಣಮ್ || ೪೦ ||

ರಥಂ ಸೂತ ಮಮಾಗ್ರೇ ತ್ವಂ ಕ್ಷಿಪ್ರಂ ಕುರು ಜಯೈಷಿಣಃ |
ರಾಮಂ ಸಲಕ್ಷ್ಮಣಂ ಹನ್ತುಂ ನಿರ್ಗಮಿಷ್ಯಾಮ್ಯಹಂ ಗೃಹಾತ್ || ೪೧ ||

ಇತ್ಯುಕ್ತ್ವಾ ರಥಮಾರುಹ್ಯ ಶೀಘ್ರಂ ಸಾರಥಿವಾಹಿತಮ್ |
ರಾಮೇಣ ಸಹ ಸಚ್ಛಮ್ಯ ಯುದ್ಧಂ ಚಕ್ರೇ ಸುದಾರುಣಮ್ || ೪೨ ||

ತತೋ ಮಾತಲಿನಾನೀತಂ ರಥಮೈನ್ದ್ರಂ ಸಮಾರುಹನ್ |
ರರಾಜ ರಾಮೋ ಧರ್ಮಾತ್ಮಾ ಹ್ಯುದಯಸ್ಥೋ ಯಥಾ ರವಿಃ || ೪೩ ||

ಚಕಾರ ಯುದ್ಧಮ್ ತುಮುಲಂ ದೇವವೃಂದೇ ಚ ಪಶ್ಯತಿ ।

ಸೀತಾಹರಣಜಾತ್ಯೋಪಾದ್ರಾಮೋ ಧರ್ಮಭೃತಾಂ ವರಃ ॥ ೪೪ ॥

ಅಥಾಗಸ್ತ್ಯಸ್ಯ ವಚನಾದ್ರಾವಣಂ ಲೋಕಕಣ್ಣಕಮ್ ।

ಜಘಾನ ರಾಮೋ ಲಕ್ಷ್ಮೀವಾನ್ಬ್ರಹ್ಮೇಣಾಸ್ತ್ರೇಣ ತಂ ರಣೇ ॥ ೪೫ ॥

ಮನ್ದೋದರೀ ವಧಂ ಶ್ರುತ್ವಾ ಭರ್ತುಃ ಪ್ರಿಯತರಸ್ಯ ಸಾ ।

ವಿಲಲಾಪ ರಣಂ ಗತ್ವಾ ಕುರರೀವ ಭೃಶಾತುರಾ ॥ ೪೬ ॥

ವಿಭೀಷಣೋಽಥ ರಾಮೇಣ ಸಂದಿಷ್ಟಃ ಸಹ ರಾಕ್ಷಸೈಃ ।

ಚಕಾರ ದಹನಂ ತಸ್ಯ ರಾವಣಸ್ಯ ಗತಾಯುಷಃ ॥ ೪೭ ॥

ಅಥಾಗ್ನಿವಚನಾಸ್ಸೀತಾಂ ರಾಮೋ ವೀಕ್ಷ್ಯ ಸುನಿರ್ಮಲಾಮ್ ।

ಸಂದಿಷ್ಟೋ ದೇವವೃಂದೈಶ್ಚ ಜಗ್ರಾಹ ಪಿತೃಸನ್ನಿಧೌ ॥ ೪೮ ॥

ತವೈವ ಯುಕ್ತಂ ಕರ್ಮೈತತ್ಸರ್ವಲೋಕಭಯಜ್ಕರಮ್ ।

ತದ್ವೈದೇಹ್ಯಾಃ ಕೃತೇ ರಾಮ ಸಾ ತು ಲಕ್ಷ್ಮೀರ್ಭವಾನ್ಸ್ವಭೂಃ ॥ ೪೯ ॥

ಇತ್ಯೇವಂ ದೇವಸಂಘೈಶ್ಚ ಮುನಿಭಿಶ್ಚಾಭಿಪೂಜಿತಃ ।

ಲಕ್ಷ್ಮಣಶ್ಚ ತುತೋಷಾಥ ರಾಮೋ ವಿಶ್ವಾಸಮಾಯಯೌ ॥ ೫೦ ॥

ವಿಭೀಷಣಸ್ಯ ಧರ್ಮಾತ್ಮಾ ಸತ್ಯಸನ್ನ ಉದಾರಧೀಃ ।

ಕಾರಯಾಮಾಸ ಲಕ್ಷ್ಮೀವಾನನುಜೇನಾಭಿಷೇಚನಮ್ ॥ ೫೧ ॥

ತತಃ ಪುಷ್ಪಕಮಾರುಹ್ಯ ಸಹ ಮಿತ್ರೈರ್ಜಗತ್ಪತಿಃ ।

ಭಾರ್ಯಾನುಜಾಭ್ಯಾಂ ಸಹಿತಃ ಕಿಷ್ಕಿನ್ಧಾಂ ಪ್ರಾಪ ರಾಘವಃ ॥ ೫೨ ॥

ಕಿಷ್ಕಿನ್ಧಾನಿಲಯಾಃ ಸರ್ವಾಃ ಕಪೀನಾಂ ಯೋಷಿತಃ ಪ್ರಿಯಾಃ |
ಸೀತಾಕುತೂಹಲಾತ್ಪಪ್ಪಂ ವಿಮಾನಂ ತಾಃ ಸಮಾರುಹನ್ || ೫೩ ||

ಅಥ ದಾಶರಥಿಃ ಶ್ರೀಮಾನ್ಭರತಂ ದ್ರಷ್ಟುಮಿಚ್ಛಯಾ |
ಭರದ್ವಾಜಾಶ್ರಮಂ ಪ್ರಾಪ್ತಸ್ತತ್ರ ತೇನ ನಿವಾರಿತಃ || ೫೪ ||

ಭರತಸ್ಯಾನ್ತಿಕಂ ರಾಮಃ ಪ್ರೇಷಯಾಮಾಸ ಮಾರುತಿಮ್ |
ರಾಮಸ್ಯಾದರ್ಶನಾದ್ವಹ್ನಿಪ್ರವೇಶಂ ಕಾಙಕ್ಷತೋ ಭೃಶಂ || ೫೫ ||

ತತ್ರ ತೇನ ಮುನೀನ್ದ್ರೇಣ ಸಾನುಜಃ ಸಸುಹೃದ್ಗಣಃ |
ಸನ್ನೋಷವಿವಶೇನಾಥ ರಾಮೋಽಪಿ ವಿಧಿಪೂಜಿತಃ || ೫೬ ||

ರಾಮೋಽಥ ಸಹ ಸಂಭ್ರಮ್ಯ ಭರತೇನಾರಿಘಾತಿನಾ |
ಅಯೋಧ್ಯಾಂ ಪ್ರಾವಿಶತ್ಪೂರ್ಣಂ ಮಾತೃಭಿಶ್ಚಾಭಿನಂದಿತಃ || ೫೭ ||

ಅಥಾಯೋಧ್ಯಾನಿವಾಸಾಸ್ತೇ ಜನಾಃ ಸರ್ವೇಽಪಿ ತೋಷಿತಾಃ |
ಅಭಿಗಮ್ಯಾಬ್ರವನ್ರಾಮಂ ಧನ್ಯಾ ವಯಮಿತಿ ದ್ರುತಮ್ || ೫೮ ||

ಚಾತಕಾಸ್ತು ಘನಾನ್ದೃಷ್ಟ್ವಾ ಮಯೂರಾಶ್ಚ ಯಥಾ ಶಿಶೂನ್ |
ಆಸಾದ್ಯ ಮಾತರಸ್ತೋಷಂ ತಥಾ ಪ್ರಾಪುರ್ಜನಾ ಭುವಿ || ೫೯ ||

ಅಥಾಭಿಷೇಕಂ ರಾಮಸ್ಯ ವಸಿಷ್ಠಾದ್ಯಾ ಮುದಾಽನ್ವಿತಾಃ |
ಸಹಿತಾ ಮನ್ರಿ ಭಿಶ್ಚಕ್ರವರ್ಸವೋ ವಾಸವಂ ಯಥಾ || ೬೦ ||

ಅಭಿಷೇಕೋತ್ಸವೇ ಸರ್ವೇ ಸುಗ್ರೀವಾದ್ಯಾಃ ಕಪೀಶ್ವರಾಃ |
ಯಥಾರ್ಹಂ ಪೂಜಿತಾಶ್ಚಾಸನ್ ಸ್ತಗ್ಗನ್ಧಮ್ಮರಭೂಷಣೈಃ || ೬೧ ||

ವಿಶಿಷ್ಯ ಮುಕ್ತಾಹಾರೇಣ ಸೀತಯಾ ಹನುಮಾನ್ಮದಮ್ |
ಪೂಜಿತಶ್ಚ ತಥಾ ಲೇಭೇ ಯಥಾ ಸೀತಾವಲೋಕನೇ || ೬೨ ||

ಸರ್ವಾಸಾಂ ವಾನರೀಣಾಂ ಚ ಕೌಸಲ್ಯಾ ಪುತ್ರವತ್ಸಲಾ |
ಭೂಷಣೈರ್ಭೂಷಯಾಮಾಸ ವಸ್ತ್ರ ಚಂದನಕುಚ್ಛುಮೈಃ || ೬೩ ||

ರಾಮಾಜ್ಞಯಾಥ ಸರ್ವೇಽಪಿ ಸುಗ್ರೀವಾದಿಪ್ಲವಙ್ಗಮಾಃ |
ಕಿಷ್ಕಿನ್ಧಾಂ ಲೇಭಿರೇ ಕೃಚ್ಛಾ ಚೈರಾಮವಿರಹಾತುರಾಃ || ೬೪ ||

ಅತಿಭಕ್ತೋ ದೀರ್ಘಜೀವೀ ಲಜ್ಞಾಸಮರಸಾಧಕಃ |
ಅನುಜ್ಞಾತಃ ಸ ರಾಮೇಣ ಲಜ್ಞಾಂ ಪ್ರಾಯಾದ್ವಿಭೀಷಣಃ || ೬೫ ||

ಪಿತುಸ್ಸಿಂಹಾಸನಂ ಪ್ರಾಪ್ಯ ಭ್ರಾತೃಭಿಃ ಸಹಿತೋಽನಘಃ |
ವಿರರಾಜ ತಥಾ ರಾಮೋ ಯಥಾ ವಿಷ್ಣುಸ್ತ್ರಿವಿಷ್ಟಪೇ || ೬೬ ||

ಲಕ್ಷ್ಮಣಾನುಮತೇ ರಾಮೋ ಯೌವರಾಜ್ಯಂ ತು ದತ್ತವಾನ್ |
ಭರತಾಯಾಪ್ರಮೇಯಾಯ ಪ್ರಾಣಾತ್ಪ್ರಿಯತರಾಯ ಸಃ || ೬೭ ||

ಚತ್ವಾರಸ್ತೇ ಮಹಾತ್ಮಾನಃ ಸಭಾರ್ಯಾ ರಘುಸತ್ತಮಾಃ |
ಖೇ ಸತಾರೋ ಯಥಾ ಚಂದ್ರಸ್ತಥಾ ರೇಜುಃ ಸ್ವಪತ್ತನೇ || ೬೮ ||

|| ಇತಿ ಶ್ರೀರಾಮೋದಂತೇ ಯುದ್ಧಕಾಂಡಃ ಸಮಾಪ್ತಃ ||

|| ಅಥ ಉತ್ತರಕಾಂಡಃ ||
ರಾಜಾ ಪರ್ಯಗ್ರಹೀದೇವ ಭಾರ್ಯಾಂ ರಾವಣದೂಷಿತಾಮ್ |
ಇತ್ಯಜ್ಞಜನವಾದೇನ ರಾಮಸ್ತತ್ಯಾಜ ಮೈಥಿಲೀಮ್ || ೧ ||

ತದ್ವಿದಿತ್ವಾಥ ವಾಲ್ಮೀಕಿರಾನೀಯೈನಾಂ ನಿಜಾಶ್ರಮಮ್ |
ಅನ್ತರ್ವರ್ತೀಂ ಸಮಾಶ್ವಾಸ್ಯ ತತ್ರೈವಾವಾಸಯತ್ಸುಖಮ್ || ೨ ||

ಋಷಿಭಿಃ ಪ್ರಾರ್ಥಿತಸ್ಯಾಥ ರಾಘವಸ್ಯ ನಿಯೋಗತಃ |
ಶತ್ರುಘ್ನೋ ಲವಣಂ ಯುದ್ಧೇ ನಿಹತ್ಯೈನಾನಪಾಲಯತ್ || ೩ ||

ತಪಸ್ಯಂತಂ ತತಃ ಶೂದ್ರಂ ಶಮ್ಭೂಕಾಖ್ಯಂ ರಘೂತ್ತಮಃ |
ಹತ್ವಾ ವಿಪ್ರಸ್ಯ ಕಸ್ಯಾಪಿ ಮೃತಂ ಪುತ್ರಮಜೀವಯತ್ || ೪ ||

ರಾಮೇ ಹೇಮಮಯೀಂ ಪತ್ನೀಂ ಕೃತ್ವಾ ಯಜ್ಞಂ ವಿತನ್ವತಿ |
ಆನೀಯ ಸಸುತಾಂ ಸೀತಾಂ ತಸ್ಮೈ ಪ್ರಾಚೇತಸೋ ದದೌ || ೫ ||

ಶಙ್ಕ್ಯಮಾನಾ ಪುನಶ್ಚೈವಂ ರಾಮೇಣ ಜನಕಾತ್ಮಜಾ |
ಭೂಮ್ಯಾ ಪ್ರಾರ್ಥಿತಯಾ ದತ್ತಂ ವಿವರಂ ಪ್ರವಿವೇಶ ಸಾ || ೬ ||

var – the next shloka is found only in some editions

ಲಕ್ಷ್ಮಣಃ ಸಭಯಭ್ರಂಶಾದ್ರಾಮೇಣ ಸಮುಪೇಕ್ಷಿತಃ |
ಮಾನುಷಂ ದೇಹಮುತ್ಸೃಜ್ಯ ಸ್ವಕಂ ರೂಪಂ ಸಮಾವಿಶತ್ || ೭ ||

ಅಥ ರಾಮಸ್ಯ ನಿರ್ದೇಶಾತ್ಪಾರ್ಶ್ವೈಃ ಸಹ ವನೌಕಸಃ |
ನಿಮಜ್ಜ್ಯ ಸರಯೂತೀರ್ಥೇ ದೇಹಂ ತ್ಯಕ್ತ್ವಾ ದಿವಂ ಯಯುಃ || ೮ ||

ತತೋ ಭರತಶತ್ರುಘ್ನೌ ನಿಜಂ ರೂಪಮವಾಪತುಃ |
ರಾಮೋಽಪಿ ಮಾನುಷಂ ದೇಹಂ ತ್ಯಕ್ತ್ವಾ ಧಾಮಾವಿಶತ್ಸ್ಮಕಮ್ || ೯ ||

ಶ್ರೀರಾಮೋದಂತಮಾಖ್ಯಾತಮಿದಂ ಮನ್ವಧಿಯಾ ಮಯಾ |

ಸಮೀಕ್ಷ್ಯ ನಿಪುಣೈಸ್ಸದ್ಭಿಃ ಸಂಶೋಧ್ಯ ಪರಿಗೃಹ್ಯತಾಮ್ || ೧೦ ||

var – the next shloka is found only in some editions

ಯೇಷಾಂ ಪ್ರಸಾದಾದ್ರಾಮಸ್ಯ ಚರಿತಂ ಕೀರ್ತಿತಂ ಮಯಾ |

ತಾನ್ಗುರೂನ್ಸರ್ವದಾ ನೌಮಿ ನಾರಾಯಣಪರಾಯಣಾನ್ || ೧೧ ||

ಯಸ್ತು ದಾಶರಥಿಭೂತ್ವಾ ರಣೇ ಹತ್ವಾ ಚ ರಾವಣಮ್ |

ರರಕ್ಷ ಲೋಕಾನ್ಪ್ರಕುಣ್ಠಃ ಸ ಮಾಂ ರಕ್ಷತು ಚಿನ್ಮಯಃ || ೧೨ ||

|| ಇತಿ ಶ್ರೀರಾಮೋದಂತೇ ಉತ್ತರಕಾಂಡಃ ಸಮಾಪ್ತಃ ||

Encoded and proofread by P. P. Narayanaswami swami at mun.ca

Sriramodantam is a highly abridged version of Ramayana believed to

be written by Parameshwara Kavi in 15th century. It has been in use

as the first text in old Sanskrit curriculum of Kerala for last five

centuries. As per this curriculum the students were taught this text

along with Amarakosha and Siddharoopam immediately after they had learnt

the Sanskrit alphabets (Varnamala).

Please send corrections to sanskrit@cheerful.com

Last updated ತೋದಯ

<http://sanskritdocuments.org>

Ramodantam Lyrics in Kannada PDF

% File name : rAmodantam.itx

% Category :

% Location : doc\ raama

% Author : Parameshwara Kavi from Kerala

% Language : Sanskrit

% Subject : philosophy/hinduism/religion
% Transliterated by : Christophe Vielle, P. P. Narayanaswami swami at mun.ca
% Proofread by : P. P. Narayanaswami swami at mun.ca
% Translated by :
% Description-comments : khaNDakAvyam
% Source :
% Acknowledge-Permission:
% Latest update : May 10, 2015
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [December 9, 2015] at Stotram Website